



સરસ્વતી માતાજીને

સરસ્વતી માતાજીને નમસ્કાર કરું છું,
મહાલક્ષ્મી માતાજીને નમસ્કાર કરું છું.

દિવ્ય અંબા માતાજીને નમસ્કાર કરું છું,
યુગલ યક્ષ-યક્ષિણીને નમસ્કાર કરું છું.

નદીઓના દેવોને નમસ્કાર કરું છું,
ડુંગરના દેવોને નમસ્કાર કરું છું.

જંગલના દેવોને નમસ્કાર કરું છું,
તીર્થોના દેવોને નમસ્કાર કરું છું.

સત્-પરાયણ દેવોને નમસ્કાર કરું છું,
સર્વ ક્ષેત્રપાળોને નમસ્કાર કરું છું.

સર્વ લોકપાલોને નમસ્કાર કરું છું,
ઇન્દ્રો અને ઇન્દ્રાણીને નમસ્કાર કરું છું.

વીર, પીર, સમાધિને નમસ્કાર કરું છું,
જતિ, સતિ, જપીઓને નમસ્કાર કરું છું.

સર્વ દેવ-દેવીઓને નમસ્કાર કરું છું,
આઘશક્તિ-સ્વરૂપાને નમસ્કાર કરું છું.

સર્વ ધર્મી સંતોને નમસ્કાર કરું છું,
પરમેષ્ઠિ ને ગણધરોને નમસ્કાર કરું છું.

પ્રકૃતિનાં દેવોને નમસ્કાર કરું છું.
વનસ્પતિ દેવીકાને નમસ્કાર કરું છું.

સર્વ દિક્ષાળોને નમસ્કાર કરું છું,
વ્યંતર દેવોને નમસ્કાર કરું છું.

ભુવનવાસી દેવોને નમસ્કાર કરું છું,
વૈમાનિક દેવોને નમસ્કાર કરું છું.

જ્યોતિષ દેવોને નમસ્કાર કરું છું,
સમક્રિતી દેવોને નમસ્કાર કરું છું.

ચૌ નિકાય દેવોને નમસ્કાર કરું છું,
સર્વ સત્તાધીશોને નમસ્કાર કરું છું.

પંચ મહાભૂતોને નમસ્કાર કરું છું,
અનાદિ છ તત્ત્વોને નમસ્કાર કરું છું.

તત્ત્વ-ગ્રહમંડળને નમસ્કાર કરું છું,
સૂર્ય-ચંદ્ર-તારાદિને નમસ્કાર કરું છું.

લબ્ધિ-રિદ્ધિ-સિદ્ધિઓને નમસ્કાર કરું છું,
શાસનાધિકારીઓને નમસ્કાર કરું છું.

ચતુર્ગતિ આત્માઓને નમસ્કાર કરું છું,
અનંતા સિદ્ધોને નમસ્કાર કરું છું.

વિશ્વના કલ્યાણ કાજે રક્ષણા ચહું છું,
આપ સંગે મૈત્રીભાવે વિનય-શીલ માગું છું.

‘મૂર્ત’ વ્યવહારને નમસ્કાર કરું છું,
અમૂર્ત આત્માની ભજના કરું છું.

પૂર્ણ શુક્લધ્યાન રહે એવી દશા ચહું છું,
‘વર્તમાને’ પરમાનંદી ‘દાદા’-મોક્ષ ભજું છું.

